

- దేశ చరిత్రలోనే అతిపెద్ద స్వామీను బయటపెట్టానన్న పాత్ర అంతర్గత మంత్రి
- 21 ఏళ్లుగా న్యాయమూర్తులు, నేతలు లంచాలు తీసుకున్నారని ఆరోపణ
- సశ్రీ వ్యాఖ్యల వెనుక సైన్యాధిపతి అండ ఉందనే ఊహాగానాలు
- మంత్రివర్గ సహచరుడిపైనే పాత్ర రక్షణ మంత్రి విమర్శలతో బయటపడ్డ విభేదాలు
- ప్రభుత్వాన్ని బలహీనపరుస్తున్నారంటూ సశ్రీ రాజీనామాకు విపక్షాల దిమాండ్



- ❖ నిఘా విశ్లేషకులకు సెంటికామ్ ఈ-మెయిల్
- ❖ విమాన్లు ఆలోచనలు పంపాలని సూచన
- ❖ వైమానిక దాడులపై సందేహాలు
- ❖ భూగర్భ కేంద్రాలపై దాడి క్లిష్టమని అంచనా
- ❖ చర్చలకు ఇరాన్‌ను తీసుకురావడమే అమెరికా లక్ష్యం



❖ **తుంగతుర్తి నియోజకవర్గంలో**
కాంగ్రెస్ పార్టీలో అంతర్గత విభేదాలు

❖ **7 పీజీలతో నివేదికను పీసీసీ చీఫ్**
కు అందించిన జగ్గార్జి

❖ **అందరి నుంచి అభిప్రాయాలను**
సేకరించి నివేదికను తయారు
చేశామన్న జగ్గార్జి

న్యూఢిల్లీ: జిల్లా తుంగతుర్తి అసెంబ్లీ నియోజకవర్గంలో కాంగ్రెస్ పార్టీలో వెలగోన్న అంతర్గత - **మగతా 2 లో**



➤ కేంద్ర హోం మంత్రి అమిత్ షాకు ఎంఐఎం అధినేత ఓపైసే సవాల్

➤ విభిన్న సంస్కృతుల దేశంలో ఒకే చట్టం అసాధ్యమన్న ఓపైసే

➤ రాజకీయ లబ్ధి కోసమే యూఎస్ సీ అంటున్నారని ఆరోపణ

కేంద్ర హోం మంత్రి అమిత్ షాకు ఎంఐఎం అధినేత అనదుద్దీన్ ఓపైసే సవాల్ విసిరారు. - **మగతా 2 లో**

▶ సైఫాబాద్ పోలీస్ స్టేషన్ లో
ముసుగులు ధరించిన వ్యక్తులు
దాడికి పాల్పడ్డారన్న కేటీఆర్

▶ పీఎస్ బయట, లోపల ఉన్న
సీసీటీవీ ఫుటేజీని
భద్రపరచాలని డిమాండ్

▶ రేవంత్ పాలనతో తెలంగాణ
రౌడీ రాజ్యంలా మారిందని
మండిపాటు



హైదరాబాద్ లోని సైఫాబాద్ పోలీస్ స్టేషన్ రెడ్డిపై దాడి చేశారంటూ బీఆర్ఎస్ వర్కింగ్ ప్రెసిడెంట్ ప్రాంగణంలో తన పీఆర్ఓ మహేశ్ మాణిక్య, పీఏ మహేందర్ కేటీఆర్ మండిపడ్డారు. యూనిఫాంలో

▶▶ పరీక్ష పత్రాల లీక్‌పై యువత
అగ్రహం.. కేంద్ర మంత్రి
రాజీనామా

▶▶ దేశంలో తీవ్రమవుతున్న నిరుద్యోగ
సంక్షోభంపై నిపుణుల అందోళన

▶▶ విద్యా వ్యవస్థ వైఫల్యం,
పదిహేతున్న ఉపాధి అవకాశాలు

▶▶ మోదీ సర్కార్‌కు దీర్ఘకాలిక
సవాల్‌గా మారిన యువత
అసంతృప్తి



పరిక్ష పత్రాల లికేజీ ఉదంతాలపై దేశవ్యాప్తంగా యువత నిరసనలతో అటుదగడంతో, గత నెలలో కేంద్ర విద్యాశాఖ మంత్రి ధర్మేంద్ర ప్రధాన్ తన పదవికి రాజీనామా చేయాల్సిన పరిస్థితి ఏర్పడింది. ఈ పరిణామంతో మోదీ

**‘అమరజీవి జలధార’ గోదావరి జిల్లాల
తాగునీటి సమస్యకు శాశ్వత పరిష్కారం**



- జల్ జీవన్ మిషన్ కింద అమలవుతున్న 'అమరజీవి జలధార' ప్రాజెక్టు
- తీరప్రాంతాల్లోని 3కి లక్షల మందికి సురక్షిత మంచినీటిని అందించడమే లక్ష్యం
- నిర్దేశిత వ్యవధిలోనే నిర్మాణాలను పూర్తి చేయాలన్న పథన్

జల్ జీవన్ మిషన్ కింద చేపడుతున్న
'అమరజీవి జలధార' ప్రాజెక్టు - మిగతా 2 లో

**నైతిక విలువలతోనే
సంపూర్ణ విద్యా వికాసం**

మంత్రి లోకేశ్ తో చాగంటి కోటేశ్వరరావు



❖ విద్యాశాఖ మంత్రి నారా
లోకేశ్ తో చాండి
కోటేశ్వరరావు భేటీ

❖ నైతిక విలువలతో కూడిన విద్య
అవశ్యకతపై కీలక చర్చ

❖ విద్యార్థులను బాధ్యతాయుత
పౌరులుగా తీర్చిదిద్దడలో లక్ష్యం

❖ ప్రభుత్వ పాఠశాలల్లో నైతిక
విలువల బోధనపై సమీక్ష

ప్రముఖ ప్రవచనకర్త, నైతిక విలువల
అవగాహన బ్రహ్మశ్రీ - మిగతా 2 లో

ప్రముఖ ప్రవచనకర్త, నైతిక విలువల సలహాదారు బ్రహ్మశ్రీ - మిగతా 2 లో

- జనన మరణాల నమోదుకు కొత్త రూల్స్.. పార్లమెంట్‌లో బిల్లుకు ఆమోదం!
- అలస్థంగా చేసే రిజిస్ట్రేషన్లకు కఠినమైన నిబంధనలు
- రెండేళ్లు దాటితే జ్యూడీషియల్ మేజిస్ట్రేట్ ఉత్తర్వులు అవసరం
- దేశంలో 99 శాతానికి పైగా పెరిగిన జనన, మరణాల నమోదు
- గుర్తింపు మోసాలను అరికట్టడమే లక్ష్యమని తెలిపిన కేంద్రం

దేశంలో జనన మరణాల నమోదు ప్రక్రియను మరింత పటిష్ఠం చేసేందుకు కేంద్ర ప్రభుత్వం - మిగతా 2 లో

★ అమోఘ్య నిధుల దుర్వినియోగం
కేసులో సాధువుల ప్రమేయం
లేదని వెల్లడి

★ సిట్ ప్రాథమిక నివేదికలో ఈ
విషయం స్పష్టమైందన్న
ముఖ్యమంత్రి

★ యూపీ ప్రతిష్ఠను దెబ్బతీసేందుకే
విపక్షాల కుట్ర అని ఆరోపణ

అయోధ్యలోని శ్రీరామ జన్మభూమి ఆలయ విరాళాల దుర్వినియోగం ఆరోపణల - మిగతా 2 లో

A portrait of N. Chandrababu Naidu, the former Chief Minister of Andhra Pradesh. He is an older man with grey hair and a beard, wearing a white shirt. The background is a solid orange color. At the top of the image, there is a banner with Telugu text: "ఆంధ్ర మేవ జయం" (Andhra Meeva Jayam).

ఆంధ్రప్రదేశ్ ఆర్థిక పరిస్థితిపై ముఖ్యమంత్రి చంద్రబాబు ఆయన గత ఐదేళ్ల వైసీపీ ప్రభుత్వ పాలనను “విధ్వంసం”గా అభివర్ణిస్తూ, తమ ఎనియే ప్రభుత్వం చేపడుతున్నది

‘అమరజీవి జలధార’ గోదావరి జిల్లాల తాగునీటి సమస్యకు శాశ్వత పరిష్కారం

మొదటిపేజీ తరువాయి - ఉమ్మడి తూర్పు, పశ్చిమ గోదావరి జిల్లాల్లోని తాగునీటి సమస్యకు శాశ్వత పరిష్కారం చూపుతుందని ఏపీ ఉపముఖ్యమంత్రి పవన్ కల్యాణ్ పేర్కొన్నారు. మంగళగిరిలోని తన క్యాంప్ కార్యాలయంలో ఈ ప్రాజెక్టు పనుల పురోగతిపై ఉన్నతాధికారులతో ఆయన సమీక నిర్వహించారు. తీరప్రాంతాల్లోని దాదాపు 33 లక్షల మంది ప్రజలకు సురక్షితమైన మంచినీటిని అందించడమే లక్ష్యంగా ఈ ప్రాజెక్టును రూపొందించినట్లు పవన్ వివరించారు. నిర్మాణ పనుల్లో ఎట్టి పరిస్థితుల్లోనూ నాణ్యత విషయంలో రాజీ వడకూడదని అధికారులకు స్పష్టం చేశారు. నిర్దేశిత వ్యవధిలోనే కీలక నిర్మాణాలను పూర్తి చేసి, ప్రాజెక్టును సాధ్యమైనంత త్వరగా ప్రజలకు అందుబాటులోకి తీసుకురావాలని ఆదేశించారు. తీరప్రాంత ప్రజల తాగునీటి భద్రతను నిర్ధారించడంలో జిల్లా జీవన మిషన్ కీలక పాత్ర పోషిస్తోందని ఈ సందర్భంగా డిప్యూటీ సీఎం కొనియాడారు.

నైతిక విలువలతోనే సంపూర్ణ విద్యా వికాసం

మొదటిపేజీ తరువాయి - చాంగంటి కోటేశ్వరరావు మంగళవారం రాష్ట్ర విద్యా, ఐటీ శాఖల మంత్రి నారా లోకేశ్‌తో మర్యాదపూర్వకంగా భేటీ అయ్యారు. ఉండవల్లిలోని మంత్రి నివాసంలో జరిగిన ఈ సమావేశంలో.. విద్యా వ్యవస్థలో నైతిక విలువల ప్రాముఖ్యత, విద్యార్థులను ఉత్తమ పౌరులుగా తీర్చిదిద్దే అంశాలపై విరిధిర్పర మధ్య కీలక చర్చ జరిగింది. ఈ సందర్భంగా చాంగంటి కోటేశ్వరరావు మాట్లాడుతూ.. విద్యార్థులను సమాజంలో బాధ్యతాయుత పౌరులుగా తీర్చిదిద్దాలంటే నైతిక విలువలతో కూడిన విద్య అందించడం ఎంతో కీలకమని అభిప్రాయపడ్డారు. విస్తృతం నుంచే పిల్లల్లో మానవతా విలువలు, క్రమశిక్షణ, నైతికత వంటి గుణాలను పెంపొందించాలైన అవసరాన్ని ఆయన మంత్రికి వివరించారు. కేవలం పాఠ్యాంశాలకే పరిమితం కాకుండా, సంపూర్ణ వికాసం దిశగా విద్యార్థులను ప్రోత్సహించాలని సూచించారు. ప్రస్తుతం ఆంధ్రప్రదేశ్‌లోని ప్రభుత్వ పాఠశాలల్లో చాంగంటి కోటేశ్వరరావు దిశానిర్దేశంలో రూపొందించిన నైతిక విలువల పాఠ్యాంశాలను ‘హా బ్యాగ్ డే’ రోజున బోధిస్తున్న సంగతి తెలిసిందే. నైతిక విలువలతో కూడిన విద్య ద్వారానే సమగ్ర విద్యా వికాసం సాధ్యమని నమ్మిన ప్రభుత్వం చేస్తున్న కృషిలో భాగస్వామి కావడం వల్ల చాంగంటి సంతోషం వ్యక్తం చేశారు. భేటీ ముగిసిన అనంతరం మంత్రి లోకేశ్ స్వయంగా చాంగంటి గారిని కారు వద్దకు వచ్చి వినయపూర్వకంగా సాగనపాటు.

నియోజకవర్గానికైనా స్థానిక ఎమ్మెల్యేనే బాన్

మొదటిపేజీ తరువాయి - విభేదాలు, వర్గపోరు అంతంపై ఢిల్లీసీని పర్మిట్ (పైసిడెంట్, పార్టీ పరిశీలకులు జగ్గర్‌రెడ్డి తన సమగ్ర నివేదికను సిద్ధం చేశారు. మొత్తం 7 పేజీలతో కూడిన ఈ రిపోర్టును సీల్డ్ కవర్‌లో ఢిల్లీకి అధ్యక్షుడు మహ్మద్ కుమార్ గౌడ్‌కు ఆయన అందజేశారు. తుంగభద్ర నియోజకవర్గంలో ఇటీవల చోటుచేసుకున్న ఘర్షణలు, వర్గ విభేదాలపై గత పది రోజుల పాటు క్షేత్రస్థాయిలో పర్యటించి ఇరుపార్టీలు, స్థానిక నాయకులు, కార్యకర్తల నుంచి అభిప్రాయాలను సేకరించినట్లు జగ్గర్‌రెడ్డి తెలిపారు. ఆ వివరాలన్నింటిని క్లుణ్ణంగా పరిశీలించిన తర్వాత ఈ నివేదికను రూపొందించినట్లు వెల్లడించారు. ఈ సందర్భంగా మాట్లాడిన ఆయన... ఏ నియోజకవర్గానికైనా స్థానిక ఎమ్మెల్యేనే ‘ఫస్ట్ బాన్’ అని, ఆ తర్వాతి స్థానంలోనే ఎంపీ, మంత్రులు ఉంటారని స్పష్టం చేశారు. అలాగే మూడో ప్రాధాన్యత ఢిల్లీకి అధ్యక్షుడికి ఉంటుందని వ్యాఖ్యానించారు. మునుగోడు ఎమ్మెల్యే కోమటిరెడ్డి రాజగోపాల్ రెడ్డికి సందంధించిన వివాదాలు, ఇటీవల చోటుచేసుకున్న పరిణామాలను కూడా ఈ నివేదికలో పొందుపరిచామని చెప్పారు. ఉమ్మడి నల్లగొండ జిల్లా కాంగ్రెస్ పార్టీకి ఉత్తమ కుమార్ రెడ్డి, కోమటిరెడ్డి వెంకట్ రెడ్డి, కోమటిరెడ్డి రాజగోపాల్ రెడ్డిలు ప్రధాన స్తంభాలని ఈ సందర్భంగా జగ్గర్‌రెడ్డి పేర్కొన్నారు.

హైదరాబాద్ కు భారీ వర్ష సూచన.. ఎల్లో అలర్ట్ జారీ

మొదటిపేజీ తరువాయి - లేకుండా కురుస్తున్నాయి. వీటి ప్రభావంతో నేడు హైదరాబాద్ నగరం వ్యాప్తంగా మోస్తరు నుంచి భారీ వర్షాలు కురిసి అవకాశమందని వాతావరణ కేంద్రం హెచ్చరించింది. ఈ మేరకు నగర ప్రజలను అప్రమత్తం చేస్తూ ఎల్లో అలర్ట్ జారీ చేసింది. రాష్ట్రవ్యాప్తంగా ఆకాశం రోజంతా మేఘావృతమై మహానీల వర్షం కురిసి అందజేశారు. మోస్తరు వర్షాలు కురిసి అవకాశం ఉందని అధికారులు తెలిపారు. నిన్ను హైదరాబాద్‌తో పాటు ఉత్తర తెలంగాణ జిల్లాల్లో కుండపోత వర్షం ముంచెత్తింది. గడిచిన 24 గంటల్లో కామారెడ్డి జిల్లాలో అత్యధికంగా 18.2 సెంటిమీటర్ల వర్షపాతం నమోదు కాగా... వికారాబాద్, నంగారెడ్డి జిల్లాల్లోనూ భారీ వర్షపాతం నమోదైనట్లు అధికారులు వెల్లడించారు. రోడ్లపైకి వస్తున్న వాహనదారులు, ప్రజలు తగిన జాగ్రత్తలు తీసుకోవాలని సూచించారు.

ఆలస్యం చేస్తే చాలా కష్టం

మొదటిపేజీ తరువాయి - ప్రతిపాదించిన కీలక బిల్లుకు పార్లమెంట్ ఆమోద ముద్ర వేసింది. జనన మరణాల నమోదు (సవరణ) బిల్లు -2026కు మంగళవారం రాజ్యసభ ఆమోదం తెలిపింది. లోక్‌సభలో ఇదివరకే ఆమోదం పొందిన ఈ బిల్లు, త్వరలోనే చట్టరూపం దాల్చునుంది. కేంద్ర హోం శాఖ సహాయ మంత్రి నిత్యానంద రాయ్ ఈ బిల్లును సభలో ప్రవేశపెట్టారు. తాజా సవరణల ప్రకారం, జనన లేదా మరణ ధ్రువీకరణ పత్రాలను అలస్యంగా నమోదు చేయాలంటే కఠిన నిబంధనలు వర్తిస్తాయి. ఘటన (వృత్తి) లేదా మరణించిన జరిగిన ఏడాది తర్వాత (రెండేళ్ల లోపు) నమోదు చేయాలి వస్తే జిల్లా మేజిస్ట్రేట్ లేదా నజ్-డివిజన్‌లో మేజిస్ట్రేట్ నుంచి ముందస్తు అనుమతి పొందడం తప్పనిసరి. ఒకవేళ రెండేళ్లు దాటిన వ్యక్తంలో, ఫస్ట్ క్లాస్ జ్యూడిషియల్ మేజిస్ట్రేట్ ఉత్తర్వులు ఉంటేనే రిజిస్ట్రేషన్ ప్రక్రియ పూర్తవుతుంది. ఈ సందర్భంగా మంత్రి నిత్యానంద రాయ్ మాట్లాడుతూ, జనన మరణాలను నిర్దిత సమయంలోగా నమోదు చేయడాన్ని ప్రోత్సహించడంతో పాటు, తప్పుడు సమాచారం, అవకతవకలను అరికట్టడమే ఈ బిల్లు ప్రధాన ఉద్దేశమని స్పష్టం చేశారు. ప్రస్తుతం దేశవ్యాప్తంగా 3.5 లక్షల రిజిస్ట్రేషన్ యూనిట్లు అందుబాటులో ఉన్నాయని, 2014లో 86.6 శాతంగా జన్మ జననాలు నమోదు 2024 నాటికి 99 శాతానికి పైగా చేరిందని ఆయన వివరించారు. అదేవిధంగా మరణాల నమోదు 72.5 శాతం నుంచి 99.4 శాతానికి పెరిగిందని మంత్రి వెల్లడించారు. బిల్లుపై జరిగిన చర్చలో భాగంగా బీజేపీ ఎంపీ దర్శన సింగ్ మాట్లాడుతూ, ఈ కొత్త సవరణలు వ్యవస్థను మరింత సరళంగా, పారదర్శకంగా మారుస్తాయని కొనియాడారు. అయితే, రెండేళ్ల తర్వాత జ్యూడిషియల్ మేజిస్ట్రేట్‌ను ఆశ్రయించాలనే నిబంధనపై బీజేడి ఎంపీ దాక్షర్ సంతృప్తి మిశ్రా కొంత ఆందోళన వ్యక్తం చేశారు. ఇది ఇప్పటికే పనిభారంతో ఉన్న న్యాయస్థానాలపై మరింత ఒత్తిడి పెంచుతుందని ఆయన అభిప్రాయపడ్డారు. వైసీపీ, కాంగ్రెస్, తృణమూల్ కాంగ్రెస్, బీఆర్‌ఎస్, అన్నాడిఎంకే సహా పలు పార్టీల సభ్యులు ఈ బిల్లుకు మద్దతు తెలిపారు.

గోవాలో యూసీసీ అమలు చేయాలి



మొదటిపేజీ తరువాయి - 2029 నాటికి ఎన్నియే పాలిత ప్రాంతాల్లో ఉమ్మడి పౌర స్థుతిని (యూసీసీ) అమలు చేస్తామని అమిత షా చేసిన ప్రకటనపై ఓవైసీ తీవ్రంగా స్పందించారు. “మీకు ధైర్యం ఉంటే, ముందుగా గోవాలో యూసీసీని అమలు చేయండి” అని ఆయన వ్యాఖ్యానించారు. భారతదేశం వంటి విభిన్న సంస్కృతులు, విలక్షణ సంప్రదాయాలు కలిగిన దేశంలో అందరికీ ఒకే రకమైన చట్టాన్ని రుద్దడం సాధ్యం కాదని ఓవైసీ అభిప్రాయపడ్డారు. యూసీసీని తీసుకురావడం వల్ల రాజ్యాంగం గిరిజనులు, మైనారిటీలు, ఇతర సామాజిక వర్గాలకు కల్పించిన హక్కులకు, రక్షణకు భంగం వాటిల్లుతుందని ఆయన ఆందోళన వ్యక్తం చేశారు. కేవలం ఎన్నికల్లో లబ్ధి పొందడం కోసమే కేంద్ర ప్రభుత్వం ఇటువంటి సున్నితమైన అంశాలను తెరపైకి తెస్తోందని ఓవైసీ ఆరోపించారు. రాజకీయ ప్రయోజనాల కోసం ప్రజల మధ్య విభేదాలు సృష్టిస్తున్నారని మండిపడ్డారు. గోవాలో ఇప్పటికే కాభగిత్తులు, ఇతర వర్గాలకు వ్యక్తిగత చట్టాల్లో మినహాయింపులు ఉన్నాయని గుర్తు చేసిన ఆయన, ఆ మినహాయింపులను తొలగించకుండా దేశవ్యాప్తంగా యూసీసీని ఎలా అమలు చేస్తారని ప్రభుత్వాన్ని నలదిశారు.

వాళ్లది ఐద్యంసం, మాది పునర్నిర్మాణం

మొదటిపేజీ తరువాయి - “పునర్నిర్మాణం” అని స్పష్టం చేశారు. 2019 నుంచి 2024 మధ్య కాలంలో రాష్ట్ర ఆర్థిక వ్యవస్థను పూర్తిగా నాశనం చేశారని, సంస్థలను నిర్మిర్ణం చేసి, రాష్ట్రాన్ని అప్పుల ఊబిలోకి నెట్టారని తీవ్ర స్థాయిలో విమర్శించారు. తాము అధికారంలోకి వచ్చిన గత రెండేళ్లలో చేపట్టిన దిద్దుబాటు చర్యలు, భవిష్యత్ ప్రణాళికలను ఆయన సమగ్రంగా వివరించారు.

గత ఐదేళ్లది విధ్వంసం.. మాది పునర్నిర్మాణం

2024 ఎన్నికల్లో ప్రజలు చారిత్రక తీర్పు ఇచ్చారని, ఇది ఒక నిశ్చల్య విప్లవం అని చంద్రబాబు అభివర్ణించారు. గత ఐదేళ్లలో రాష్ట్రంలో భయంకరమైన పరిస్థితులు నెలకొన్నాయని, స్వేచ్ఛగా మాట్లాడే పరిస్థితి కూడా లేదని అన్నారు. ప్రజావేదిక కూర్చునేతో విధ్వంస పాలన ప్రారంభమైందని, అమరావతిని ఆపేసి, పోలవరాన్ని నిర్మిర్ణం చేసి, పారిశ్రామికవేత్తలను తరిమికొట్టి “జ్రాండ్ ఆంధ్రప్రదేశ్”ను పూర్తిగా దెబ్బతీశారని ఆరోపించారు. తాము అధికారంలోకి వచ్చాక ప్రధాని నరేంద్ర మోదీ, జనసేన అధినేత పవన్ కల్యాణ్ సహకారంతో రాష్ట్రాన్ని మళ్లీ గాడిలో పెట్టేందుకు అనునిత్యం శ్రమిస్తున్నామని తెలిపారు.

విభజన నష్టం కంటే విధ్వంసమే ఎక్కువ

2014లో రాష్ట్ర విభజన బాధాకరమైనప్పటికీ, 2019-24 మధ్య జరిగిన విధ్వంసం అంతకంటే భయంకరమైన మానసిక వేదనను మిగిల్పిందని చంద్రబాబు అంటూనే సహా వివరించారు. విభజన సమయంలో 58% జనాభాకు 46% వసరులే వచ్చాయని, అయినా ఐదేళ్లలో కష్టపడి ఆర్థిక వ్యవస్థను ఒక దారికి తెచ్చామని గుర్తుచేశారు. కానీ, గత ప్రభుత్వం అన్ని వ్యవస్థలనూ నాశనం చేందరిన, అధికారుల నైతిక స్వేచ్ఛాన్ని దెబ్బతీసి, రాష్ట్రాన్ని అగమ్యగోచర స్థితిలోకి నెట్టిందని విమర్శించారు.

ఆర్థిక గమనం.. రాష్ట్రాల మధ్య వ్యత్యాసం

గత ప్రభుత్వ ఆర్థిక విధానాల వల్ల ఆంధ్రప్రదేశ్, తెలంగాణ రాష్ట్రాల మధ్య తలసరి ఆదాయంలో వ్యత్యాసం విపరీతంగా పెరిగిపోయిందని చంద్రబాబు అంటూనే సహా వివరించారు. “2014-15లో తెలంగాణ, ఏపీ మధ్య తలసరి ఆదాయ వ్యత్యాసం రూ.30,201గా ఉండేది. మా ఐదేళ్ల పాలనలో దాన్ని రూ.25,000కు తగ్గించగలిగాం. కానీ, 2019-24 మధ్య కాలంలో ఈ వ్యత్యాసం ఏకంగా రూ.1,06,854కు పెరిగిపోయింది. ఒకవేళ 2014-19 మధ్య సాధించిన

13.5% వృద్ధిరేటు కొనసాగి ఉంటే, రాష్ట్రానికి అదనంగా రూ.76,195 కోట్ల ఆదాయం వచ్చేది. అప్పుడు అప్పులు చేయాలైన అవసరం ఉండేది కాదు” అని ఆయన విశ్లేషించారు.

అప్పుల ఊబిలోంచి బయటపడేస్తున్నాం

గత ప్రభుత్వం రాష్ట్రాన్ని రూ.9.74 లక్షల కోట్ల అప్పుల ఊబిలో ముంచిందని, నీతి ఆయోగ్ నివేదిక ప్రకారం ఏపీ ‘జిలో డెజ్ సస్టెనబిలిటీ’ స్థితికి చేరిందని, అంటే అప్పు పుట్టని దుస్థితికి వచ్చిందని చంద్రబాబు తెలిపారు. తాము అధికారంలోకి వచ్చాక పెండింగ్‌లో ఉన్న రూ.48,616 కోట్ల బిల్లుల్లో ఇప్పటికే రూ.29,000 కోట్లకు పైగా చెల్లించామని, ఉద్యోగుల బకాయిలు రూ.30,849 కోట్లు క్రియర్ చేశామని వివరించారు. అధిక వడ్డీలకు తీసుకున్న రూ.50,000 కోట్ల విలువైన 370 గుణాలును పునఃసమీక్షించి (రీ-సెగ్మెంటేట్), ఏటా రూ.1,100 కోట్ల చొప్పున మొత్తం రూ.8,269 కోట్ల ఆదా చేశామన్నారు. నిధులు వక్రమైన పట్లడంతో నిలిచిపోయిన 86 కేంద్ర ప్రాయోజిత పథకాలను పునరుద్ధరించి, రూ.29,890 కోట్లు డ్రా చేయగలిగామని తెలిపారు.

సంక్షేమానికి పెద్దపీట.. అభివృద్ధికి బాటలు

ఆర్థిక ఇబ్బందులు ఉన్నప్పటికీ, సంక్షేమ హామీలను నెరవేర్చడంలో వెనకడుగు వేయలేదని చంద్రబాబు స్పష్టం చేశారు. గత రెండేళ్లలో సంక్షేమ పథకాల కోసం రూ.1,49,401 కోట్లు ఖర్చు చేశామని తెలిపారు. ఎస్సీఆర్ భరోసా కింద రూ.68,296 కోట్లు, తల్లికి వందనం కింద రూ.20,210 కోట్లు, అన్నదాత సుఖీభవకు రూ.8,724 కోట్లు అందించామన్నారు. దీంతో పాటు, రెండేళ్లలో 30,607 ప్రభుత్వ ఉద్యోగాలు ఇచ్చామని, ఇందులో 15,941 ఉపాధ్యాయ పోస్టులతో మగా డిఎస్సీ చేపట్టామని గుర్తుచేశారు.

4, కుటుంబ సాధికారతతో పేదరిక నిర్మూలన

సంక్షేమం అంటే కేవలం డబ్బులు ఇవ్వడమే కాదని, ప్రజల జీవితాల్లో మార్పు తీసుకురావడమే తమ లక్ష్యమని చంద్రబాబు అన్నారు. ఇందుకోసం ‘కుటుంబ సాధికారత మిషన్’ ప్రారంభించామని తెలిపారు. ప్రభుత్వ, ప్రైవేటు భాగస్వామ్యానికి (ఐరా) ప్రజల భాగస్వామ్యాన్ని ్రావేశజూతీవం గృహిణీఅవతీర్ణతజూణా) జోడించి ్రా అనే నూతన విధానాన్ని ప్రవేశపెట్టామన్నారు. “మార్గర్థు బంగారు కుటుంబం” (బీదీఖ 10-20) పథకం కింద సమాజంలో ఆర్థికంగా ఉన్నత స్థాయిలో ఉన్న 10% మంది, వెనుకబడిన 20% కుటుంబాలను దత్తత తీసుకుని వారిని ఆర్థికంగా పైకి

కొత్త పింఛన్లకు గ్రీన్ సిగ్నల్ 2.25 లక్షల మంది అకౌంట్‌లోకి డబ్బులు

మొదటిపేజీ తరువాయి - పంపిణీని ఆగస్టు 15 నుంచి ప్రారంభించాలని నిర్ణయించారు. తొలి దశలో సుమారు 2.25 లక్షలకుపైగా అర్హులకు కొత్త పింఛన్ను మంజూరు చేసేందుకు ప్రభుత్వం ఏర్పాట్లు పూర్తి చేస్తోంది. పింఛన్ల పంపిణీ కార్యక్రమాన్ని హైదరాబాద్‌లో ముఖ్యమంత్రి రేవంత్ రెడ్డి అధికారికంగా ప్రారంభించనున్నారు. అదే సమయంలో జిల్లాల్లో ఇన్‌చార్జ్ మంత్రులు లబ్ధిదారులకు పింఛన్ మంజూరు పత్రాలను అందజేసేలా ప్రభుత్వం కార్యాచరణ రూపొందించింది. కార్యక్రమం సజావుగా జరిగేలా సందంధిత శాఖలు ఇప్పటికే మార్గదర్శకాలను సిద్ధం చేశాయి. ప్రభుత్వ అంచనాల ప్రకారం రాష్ట్రంలో 2,25,599 మంది కొత్త అర్హులైన లబ్ధిదారులకు ఈ విదతలో పింఛన్ను మంజూరు కానున్నాు. సామాజిక భద్రతను మరింత విస్తరించాలనే లక్ష్యంతో ప్రభుత్వం ఈ నిర్ణయం తీసుకున్నట్లు అధికార వర్గాలు పేర్కొంటున్నాయి. ప్రస్తుతం రాష్ట్రంలో ఒంటరి

మహిళలు, వితంతువులు, వృద్ధులు, దివ్యాంగులు, చేనేత కార్మికులు, గీత కార్మికులు, బీడీ కార్మికులు, బీడీ రేతేదార్లు, హెచ్‌ఐవీ-ఎఐడీ బాధితులు, కైలెరీయూ రోగులు, డయాలసిస్ పేషెంట్లు సామాజిక భద్రత పింఛన్ను పొందుతున్నారు. వీరితో పాటు తలసీమియూ మరియు సీకిల్ సెల్ అనీమియూ బాధితులను కూడా పింఛన్ పథకంలో చేర్చాలని ముఖ్యమంత్రి రేవంత్ రెడ్డి ఇప్పటికే అధికారులకు ఆదేశాలు జారీ చేశారు. దీంతో కొత్తగా మరిన్ని వర్గాలకు ఈ పథకం ప్రయోజనం అందనున్నది. కాంగ్రెస్ ప్రభుత్వం అధికారంలోకి వచ్చిన తర్వాత కొత్త లబ్ధిదారుల చేర్పు ప్రక్రియ కొనసాగుతోంది. ఇప్పటివరకు మొత్తం 1,23,625 మంది కొత్త లబ్ధిదారులకు పింఛన్ను మంజూరు చేసినట్లు ప్రభుత్వ గణాంకాలు వెల్లడిస్తున్నాయి. ఇందులో 82,625 మంది వృద్ధులకు పింఛన్, 19,044 మంది వితంతు పింఛన్, 13,830 మంది హెచ్‌ఐవీ-ఎఐడీ బాధితులకు, 6,996

నిరుద్యోగ సంక్షోభం మోదీ సర్కార్‌కు పెనుసవాల్

మొదటిపేజీ తరువాయి - ప్రభుత్వం తాత్కాలికంగా సంక్షోభం నుంచి గట్టెక్కినప్పటికీ, యువతలో పేరుకుపోతున్న అసంతృప్తి భవిష్యత్తులో ప్రభుత్వానికి దీర్ఘకాలిక సవాల్‌గా మారనుందని రాజకీయ విశ్లేషకులు అభిప్రాయపడుతున్నారు. ఈ మేరకు అంతర్జాతీయ వార్తా సంస్థ బీబీసీ ఓ కథనం వెలువరించింది. లీకేజీ కేసుల విచారణ నిమిత్తం ఫాస్ట్-ట్రాక్ కోర్టులను ఏర్పాటు చేస్తామని, పరీక్షా వ్యవస్థలో సంస్కరణల కోసం టెక్ నిపుణుడు సందన్ నీలేకని నేతృత్వంలో కమిటీని నియమిస్తామని ప్రధానమంత్రి నరేంద్ర మోదీ ప్రకటించారు.

అయినప్పటికీ, తగిన ఉపాధి అవకాశాలు కల్పనలోనూ, ఉద్యోగాలకు అవసరమైన నైపుణ్యంతో కూడిన విద్యను అందించడంలోనూ విఫలమవుతున్న ప్రస్తుత వ్యవస్థపై యువతలో అసహనం పెరుగుతోంది. వారి ఆందోళనలను నివృత్తి చేయడానికి ప్రభుత్వం మరింత నిర్మాణాత్మకమైన

పాకిస్థాన్‌లో అతిపెద్ద స్కామ్.. మంత్రి నఖ్వీ వ్యాఖ్యలతో రాజకీయ ప్రకంపనలు!



మొదటిపేజీ తరువాయి - పౌర ప్రభుత్వానికి మధ్య పెరుగుతున్న ఘర్షణ వాతావరణమే కారణమని విశ్లేషకులు భావిస్తున్నారు. విలేకరులతో మాట్లాడుతూ.. ఈ కుంభకోణంలో బాధ్యులైన ప్రతి ఒక్కరిపై కఠిన చర్యలు తీసుకుంటామని నఖ్వీ హెచ్చరించారు. అయితే, ఆయన ఎవరి పేర్లనూ బయటపెట్టలేదు. కొద్ది రోజుల క్రితం కూడా ఆయన పాకిస్థాన్ పాలనా వ్యవస్థ పూర్తిగా కుప్పకూలిపోయిందని వ్యాఖ్యానించారు. ఇది పౌర ప్రభుత్వంపై చేసిన విమర్శలనే అందరూ భావించారు. పాకిస్థాన్ క్రికెట్ బోర్డు (సీసీబీ) చైర్మన్‌గా కూడా ఉన్న నఖ్వీకి, ఆ దేశ సైన్యాధిపతి ఫీల్డ్ మార్షల్ అసీమ్ మునీర్‌కు అత్యంత సన్నిహితుడిగా పేరుంది. ఆయన చేసిన ఆరోపణలు పౌర సంస్థలను లక్ష్యంగా చేసుకున్నవే తప్ప, స్వైయం ప్రస్తావన ఎక్కడా లేకపోవడం గమనార్హం. నఖ్వీ వ్యాఖ్యపై ప్రభుత్వంలోనే వ్యతిరేకత వ్యక్తమైంది. రక్షణ మంత్రి ఖవాజా ఆనీష్, నఖ్వీపై అపారగంగా విమర్శలు గుప్పించారు. ఆయన కేబినెట్, పార్లమెంట్ సమావేశాలకు సరిగ్గా హాజరు కావడం లేదని, ముందు తన సొంత మంత్రిత్వ శాఖ, సీసీబీలో సంస్కరణలు చేపట్టాలని చురకలు అందించారు. మరోవైపు నఖ్వీ వ్యాఖ్యల ప్రజాస్వామ్య వ్యవస్థను బలహీనపరిచేలా ఉన్నాయంటూ ‘పాకిస్థాన్ పీపుల్స్ పార్టీ’ (పీపీపీ) ఆయన రాజీనామా చేయాలని డిమాండ్ చేసింది. ప్రాతీయ దౌత్య వ్యవహారాల్లో, ముఖ్యంగా ఇరాన్‌తో మధ్యవర్తిత్వ చర్యల్లో నఖ్వీ ప్రత్యేక ప్రతినిధిగా వ్యవహరించడం సైనిక నాయకత్వంతో ఆయనకున్న సాన్నిహిత్యాన్ని సూచిస్తోంది. ప్రస్తుత పరిణామాల అధికార వర్గాల్లోని తీవ్ర విభేదాలను సూచిస్తున్నాయా? లేక అంతర్గత ఒత్తిడి వ్యూహాల్లో భాగమా? అనే దానిపై పాక్ రాజకీయ వర్గాల్లో తీవ్ర చర్చ జరుగుతోంది.

తీసుకురావాలని పిలుపునిచ్చారు.

అమరావతి, పోలవరం పూర్తి చేసి తీరతాం

అమరావతి ప్రజల రాజధాని అని, అది ఒక సెల్ఫ్ హైనాన్నింగ్ ప్రాజెక్టు అని చంద్రబాబు పునరుద్ఘాటించారు. ఫేజ్-1 పనుల కోసం ఇప్పటికే రూ.41,000 కోట్లకు పైగా నిధులు సమీకరించామని, త్వరలోనే పనులు వేగవంతం చేస్తామని తెలిపారు. అదేవిధంగా, రాష్ట్ర జీవనాది అయిన పోలవరం ప్రాజెక్టును మార్చి నాటికి పూర్తిచేసి ప్రధానమంత్రి చేతుల మీదుగా ప్రారంభిస్తామని ప్రకటించారు. దీనికోసం రూ.12,157 కోట్లు ఖర్చు చేస్తున్నామన్నారు.

మాడు ప్రాంతాల సమగ్రాభివృద్ధికి (రీవరల్ ఇంజన్ పూస్తాం)

రాష్ట్ర సమగ్రాభివృద్ధికి ‘డబుల్ ఇంజన్ సర్కార్ - (రీవరల్ ఇంజన్ గ్రోత్) వ్యూహాన్ని అనుసరిస్తున్నామని చంద్రబాబు తెలిపారు. రాష్ట్రాన్ని మూడు ఆర్థిక రీజియన్లుగా విభజించి అభివృద్ధి చేయనున్నట్లు ప్రకటించారు.

1. విశాఖపట్నం ఎకనామిక్ రీజియన్ (ఎఝ=): పోర్ట్ ఆథారిటీ తయారీ, గ్రీన్ హైడ్రోజన్, ఏఐ, డేటా సెంటర్ల హాల్‌గా అభివృద్ధి చేస్తారు. సుమారు రూ.10 లక్షల కోట్ల పెట్టుబడులతో 10 లక్షల ఉద్యోగాలు లక్ష్యం.

2. అమరావతి ఎకనామిక్ రీజియన్ (బాఝ=): పరిపాలన, నాలెడ్జ్ క్యాపిటల్‌గా, ఏఐ, క్వాంటం, డేటా సెంటర్ల కేంద్రంగా తీర్చిదిద్దతారు. రూ.6-8 లక్షల కోట్ల పెట్టుబడులు లక్ష్యం.

3. తిరుపతి ఎకనామిక్ రీజియన్ (ఓఝ=): స్పేస్, డిఫెన్స్, డ్రోన్స్, ఎలక్ట్రానిక్స్, రెస్పన్సిబుల్ ఎన్‌ర్జీ హాల్‌గా అభివృద్ధి చేస్తారు. రూ.10-12 లక్షల కోట్ల పెట్టుబడులతో 10 లక్షల ఉద్యోగాలు లక్ష్యం.

ముందున్న సవాళ్లు.. భవిష్యత్ ప్రణాళిక

రాష్ట్ర సొంత ఆదాయంలో 98% ఉద్యోగుల జీతభత్యాలకే సరిపోతోందని, ఇది కర్ణాటక (28%), తెలంగాణ (44%)తో పోలిస్తే చాలా అధికమని చంద్రబాబు ఆందోళన వ్యక్తం చేశారు. ఆదాయాన్ని పెంచుకుంటూ, ఖర్చులను ఆదుపు చేస్తూ ఆర్థిక క్రమశిక్షణ పాటించాలని అవసరం ఉందన్నారు. పిపిపి, వైబిటిఓ గ్వస్ ఫండింగ్ (ఎ+ఓ) ద్వారా సామాధన వ్యయాన్ని పెంచుతామని తెలిపారు. అతిమంగా రాష్ట్రాన్ని ఆరోగ్యకరమైన, సంపన్నమైన, సంతోషకరమైన సమాజంగా తీర్చిదిద్ది, ‘స్వచ్ఛాంధ్ర విజన్ 2047’ సాధించడమే తమ ధ్యేయమని స్పష్టం చేశారు. రాష్ట్ర పునర్నిర్మాణంలో ప్రజలందరూ భాగస్వాములు కావాలని ఆయన పిలుపునిచ్చారు.

మంది డయాలసిస్ రోగులు, 982 మంది దివ్యాంగులు ఉన్నారు. తాజా ఆదేశాల నేపథ్యంలో అర్హుల గుర్తింపు ప్రక్రియను అధికారులు వేగవంతం చేశారు. ఇటీవల నిర్వహించిన కుల గణన (సీసెక్ సర్వే) ద్వారా సేకరించిన సమాచారం, అలాగే స్వయం సహాయక మహిళా సంఘాలు (స+ఐ) అందించిన వివరాలను ఆధారంగా తీసుకుని లబ్ధిదారుల ఎంపిక చేపడుతున్నారు. ఈ ప్రక్రియను సాఫెటీ ఫర్ ఎలిమినేషన్ ఆఫ్ రూరల్ పాపర్స్ (రాజాపా) అధికారులు పర్యవేక్షిస్తున్నారు.

ఆగస్టు 15 నుండి ప్రారంభమయ్యే చేయూత పింఛన్ల పంపిణీ కార్యక్రమం ఎంతవరకు విజయవంతమవుతుంది?

చాలా విజయవంతమవుతుంది

మధ్యస్థంగా విజయవంతమవుతుంది

తక్కువ విజయవంతమవుతుంది

విజయవంతం కాదు

కాత్తిరేగ సంక్షోభం మోదీ సర్కార్‌కు పెనుసవాల్

శాతం మంది గ్రాడ్యుయేట్లకు సరైన ఉపాధి లేదని ఈ నివేదిక స్పష్టం చేసింది. అదేవిధంగా, జీడిపీల్ తయారీ రంగం వాటా 17 శాతం నుంచి 14 శాతానికి తగ్గడం, కృత్రిమ మేద (ఏఐ) రాకతో ఐటీ రంగంలో నియామకాలు మందగించడం ఈ సంక్షోభాన్ని మరింత జటిలం చేస్తున్నాయి. కేవలం ఏసీ కార్యాలయాల్లోని ఉద్యోగాలనే ఆశించకుండా, నైపుణ్యం ఆధారిత వృత్తిపైన ప్లంబింగ్, ఎలక్ట్రీషియన్ వంటి పనులను కూడా చేపట్టేందుకు యువత సిద్ధపడాలని నిపుణులు సూచిస్తున్నారు. ప్రస్తుత యువత తమ తల్లిదండ్రుల కంటే మెరుగైన జీవన ప్రమాణాలను పొందలేని పరిస్థితులు నెలకొన్నాయని, అదే దేశానికి పెను ముప్పుగా పరిణమించకుండా మోదీ ప్రభుత్వం గట్టి చర్యలు తీసుకోవాలని మార్కెట్ నిపుణులు హెచ్చరిస్తున్నారు.

నా పీఆర్‌డీ, పీఏపై 15 మంది గూండాలు దాడి చేశారు



హార్ట్ ఎటాక్ వచ్చే 30 రోజుల ముందు ఈ సంతకాలు, లక్షణాలు కనిపిస్తాయి జాగ్రత్త పడండి



ప్రస్తుత తరుణంలో చాలా మంది గుండె పోటుతో మరణిస్తున్నారు. ఒకప్పుడు కేవలం వయస్సు పెైబడిన వారు మాత్రమే గుండె పోటు బారిన పడేవారు. కానీ ఇప్పుడు అలా కాదు. చిన్న వయస్సులో ఉన్నవారు కూడా హార్ట్ ఎటాక్, కార్డియక్ ఆరెస్ట్, హార్ట్ ఫెయిల్యూర్తో ఉన్నట్టుంది కుప్పకూలి చనిపోతున్నారు. ఇవి జరగడానికి ముందే వచ్చే సంతకాలను చాలా మంది గమనించడం లేదు. దీంతో అనర్థం జరుగుతోంది. ఈ మధ్య కాలంలో యుక్త వయస్సులో ఉన్నవారు ఇలా చనిపోవడం అందరినీ ఆందోళనకు గురి చేస్తోంది. అయితే హార్ట్ ఎటాక్ లేదా కార్డియక్ ఆరెస్ట్, హార్ట్ ఫెయిల్యూర్ అవదానికి ముందే మన శరీరం మనకు కొన్ని సూచనలను, సంతకాలను ఇస్తుంది. వాటిని గుర్తించడం ద్వారా ఎలాంటి అనర్థం జరగకుండా మనం ముందుగానే పసిగట్టి చికిత్స తీసుకోవచ్చు. దీంతో ప్రాణాలను నిలుపుకోవచ్చు.

కళ్ళ కింద వాపులు..

హార్ట్ ఎటాక్ వచ్చే ముందు కొందరిలో పలు లక్షణాలు కనిపిస్తాయి. ముఖ్యంగా నిద్రలేమి సమస్య ఉంటుంది. అసలు ఏమాత్రం నిద్ర పట్టదు. దీంతో కళ్ళ వాపులకు గురవుతాయి. గుండె నుంచి రక్తం సరఫరా సరిగ్గా జరగకపోతే ఇలా జరుగుతుంది. అయితే కేవలం నిద్రలేమి సమస్యనే అయితే సరిగ్గా నిద్రపోతే ఈ లక్షణం నుంచి బయట పడవచ్చు. అలా చేసినా కూడా ఈ లక్షణం మాత్రం అలాగే ఉంటే అప్పుడు దాన్ని గుండె జబ్బుగా అనుమానించాలి. ఏమాత్రం అలస్యం చేయకుండా వెంటనే డాక్టర్‌ను కలిసి పరీక్షలు చేయించుకోవాలి. అలాగే హార్ట్ ఎటాక్ వచ్చే ముందు కళ్ళ కింద బిళ్లలాగా వస్తాయి. వాటిల్లో కొల్రెస్ట్రాల్ పేరుకుపోయి అలా బిళ్లల మాదిరిగా కనిపిస్తాయి. ఇలా ఉంటే చాలా దేంజరం. వీరికి అతి త్వరలోనే హార్ట్ ఎటాక్ వస్తుందని గుర్తించాలి. వెంటనే చికిత్స తీసుకోవాలి.

ఛాతిపై బరువు పెట్టినట్లు..

రక్త సరఫరా సరిగ్గా జరగకపోవడం వల్ల కళ్ళు వాపులకు గురై నొప్పులుగా ఉంటాయి. అసలు ఏం చేసినా ఈ నొప్పి తగ్గదు. ఈ నొప్పి అంతకంతకూ పెరిగిపోతుంటే వెంటనే హాస్పిటల్‌కు వెళ్లి చికిత్స తీసుకోవాల్సి ఉంటుంది. లేదంటే ప్రాణాలకు ముప్పు ఏర్పడుతుంది. అదేవిధంగా కొందరికి కంటి చూపు కూడా పోయే ప్రమాదం ఉంటుంది. ఇలా గనక జరిగితే దాన్ని కచ్చితంగా గుండె సమస్యగా అనుమానించాలి. ఇక హార్ట్ ఎటాక్ వచ్చే ముందు ఛాతిలో బరువుగా ఉంటుంది. ఛాతిపై పెద్ద బరువు పెట్టినట్లు అనిపిస్తుంది. శ్వాస తీసుకోవడం కూడా కష్టంగా ఉంటుంది. అలాగే అడుగు తీసి అడుగు వేయడం కష్టంగా మారుతుంది. ముఖ్యంగా మెట్లు ఎక్కేటప్పుడు లేదా దిగేటప్పుడు ఈ విధంగా అనిపిస్తుంది. ఇలాంటి లక్షణాలు కచ్చితంగా హార్ట్ ఎటాక్‌కు సంబంధించినవే. కనుక ఇవి కనిపిస్తే నిర్లక్ష్యం చేయకూడదు.

ఎడమ వైపు నొప్పి ఉంటే..

చాలా మందికి గ్లాస్ నొప్పికి, ఛాతిలో వచ్చే గుండె నొప్పికి తేడా తెలియదు. గ్లాస్ నొప్పి వచ్చి పోతూ ఉంటుంది. కానీ గుండె నొప్పి వస్తే అసలు తట్టుకోలేరు. నూదులతో పొడిచినట్లు వస్తుంది. అలాగే ఆ నొప్పి ఎడమ దవడ నుంచి ఎడమ భుజం మీదుగా ఎడమ చేయి కిందకు వ్యాప్తి చెందుతుంది. ఇలా గనక జరిగితే కచ్చితంగా దాన్ని గుండె పోటుగా భావించాలి. లేదంటే గుండె పోటు రాబోతుందని అర్థం చేసుకోవాలి. ఏమాత్రం అలస్యం చేయకుండా వెంటనే డాక్టర్‌ను కలిసి పరీక్షలు చేయించుకోవాలి. ఇలా కొన్ని రకాల సూచనల హార్ట్ ఎటాక్ కు ముందు లేదా హార్ట్ ఎటాక్ వచ్చేందుకు కొన్ని రోజుల ముందుగానే కనిపిస్తాయి. వీటిని జాగ్రత్తగా పరిశీలిస్తే ప్రాణాంతకం కాకుండా అడ్డుకోవచ్చు. దీంతో ప్రాణాలను నిలుపుకోవచ్చు.

ఈ లక్షణాలు కనిపిస్తున్నాయా అయితే మీ లివర్ ప్రమాదంలో పడిందని అర్థం



మన శరీరంలో అంతర్గతంగా ఉండే అవయవాల్లో లివర్ కూడా ఒకటి. ఇది సుమారుగా 800కు పైగా జీవక్రియలను నిర్వహిస్తుందని వైద్యులు చెబుతున్నారు. మనం తిన్న ఆహారాన్ని జీర్ణం చేస్తుంది. మనకు శక్తి అందేలా చేస్తుంది. శరీరంలోని కొవ్వును కరిగిస్తుంది. వ్యర్థాలను బయటకు పంపుతుంది. అయితే ప్రస్తుతం చాలా మంది లివర్ సంబంధిత సమస్యలతో బాధపడుతున్నారు. చిన్న వయస్సులో ఉన్నవారికి కూడా ఫ్యాటీ లివర్ సమస్య వస్తోంది. ఇందుకు అనేక కారణాలు ఉంటున్నాయి. అయితే లివర్‌లో కొవ్వు చేరినా, ఇతర కారణాల వల్ల లివర్ డ్యామేజ్ అయినా మన శరీరం మనకు పలు సూచనలను తెలియజేస్తుంది. ఆ లక్షణాలను బట్టి మన లివర్ ప్యాంథెస్ అర్థం చేసుకోవాలి. ఇక లివర్ డ్యామేజ్ అయినప్పుడు మన శరీరం ఎలాంటి సంతకాలను చూపిస్తుందో ఇప్పుడు తెలుసుకుందాం.

పొదాల వాపులు..

లివర్ పనితీరు సరిగ్గా లేనప్పుడు శరీరంలో వ్యర్థాలు పేరుకుపోతుంటాయి. ముఖ్యంగా అవయవాల్లో సీరు చేరుతుంది. దీంతో శరీరం వాపులకు లోనవుతుంది. కాళ్ళలో, పొదాల్లో వాపులు వస్తాయి. మడమల దగ్గర వాపులు కనిపిస్తాయి. వేలితో నొక్కితే చర్మం లోపలికి పోతుంది. ఈ లక్షణం గనక కనిపిస్తుందంటే లివర్ ప్యాంథెస్ అర్థం చేసుకోవాలి. ఏమాత్రం అలస్యం చేయకుండా వెంటనే డాక్టర్‌ను కలిసి పరీక్షలు చేయించుకోవాలి. అలాగే లివర్ డ్యామేజ్ అయిన వారికి వచ్చే కామెర్లు వస్తాయి. దీంతో చర్మం, కళ్ళు పసుపు రంగులోకి మారుతాయి. అయితే కామెర్లు వచ్చినంత మాత్రాన లివర్ డ్యామేజ్ అయిందని కాదు. కానీ కామెర్లు కనిపిస్తే మాత్రం అజాగ్రత్త చేయకూడదు. అది లివర్ డ్యామేజ్‌కు సూచన కూడా అయి ఉండవచ్చు. కనుక ఈ లక్షణం కనిపించినా కూడా అనుమానించాల్సిందే.

చర్మం కాంతిలో మార్పు..


లివర్ డ్యామేజ్ అయినప్పుడు లేదా లివర్‌లో కొవ్వు పేరుకుపోయినప్పుడు చర్మం మెరిసినట్లు కనిపిస్తుంది. శరీరంలోని వ్యర్థాలను లివర్ బయటకు పంపలేదు. అందువల్ల చర్మం అలా కనిపిస్తుంది. ఈ లక్షణం కనిపిస్తున్నా కూడా జాగ్రత్త పడండి. అదేవిధంగా లివర్ డ్యామేజ్ అయితే కాళ్ళలో రక్తనాళాలు సారి పురుగు మాదిరిగా బయటకు కనిపిస్తాయి. ఇక శరీరంలో ఏ భాగంలో అయినా సరే సులభంగా గాయాలు అవుతున్నా, తరచూ దురద వచ్చి దద్దుర్లు కనిపిస్తున్నా లివర్ డ్యామేజ్ అయిందని అర్థం చేసుకోవాలి. ఫ్యాటీ లివర్ సమస్యతో బాధపడుతున్నవారిలో సైతం ఇలాంటి లక్షణాలే కనిపిస్తాయి.

గోళ్ళ రంగు..

లివర్‌లో ఏదైనా సమస్య ఉంటే గోళ్ళు కూడా రంగు మారుతాయి. గోళ్ల మీద తెలుపు రంగు మచ్చలను గమనించవచ్చు. లేదా గోళ్ల పసుపు రంగులోకి మారిపోతాయి. అలాగే నడుస్తున్నప్పుడు కాళ్ళలో అపొకర్లుగా ఉంటుంది. సరిగ్గా నడవలేకపోతుంటారు. ఈ లక్షణాలు ఎవరిలో అయినా ఉంటే వెంటనే డాక్టర్‌ను సంప్రదించాలి. లివర్‌కు సంబంధించిన అన్ని పరీక్షలను చేయించుకోవాలి. దీంతో లివర్ సరిగ్గా పనిచేస్తుంది లేదీదీ తెలిపోతుంది. ఫలితంగా ఏదైనా సమస్య ఉంటే వెంటనే చికిత్స తీసుకోవచ్చు. దీని వల్ల లివర్ పూర్తిగా దెబ్బతినకుండా ఉంటుంది. ప్రాణాంతకం కాకుండా ముందుగానే మనల్ని మనం రక్షించుకోవచ్చు.

వాస్తవికతను కలిగిన గద్య కల్పిత గాథను ‘కథ’ అంటారు. తెలుగులో కథలు వచ్చినంతగా కథా విమర్శ లేదని అందరూ అంగీకరిస్తారు. కథా నిర్మాణంలో వస్తువు, భాష, శైలి, శిల్పం, ఇతివృత్తం, పాత్రలు, సన్నివేశ చిత్రణ, సంభాషణలు, రచయిత గొంతు వంటి ఇత్యాది అంశాల్లో ‘వాస్తవికత, కల్పితాంశం’ అనేవి ప్రధానమైనవి. కథలో పాఠకునికి ‘వాస్తవికత’ అనేది మానవ జీవన సారూప్యతను కలిగిస్తే, ‘కల్పితాంశం’ అనేది మానవ భావోద్వేగ జ్ఞానాన్ని లోతుగా విస్తరించడానికి దోహదపడుతుంది. కథలో రచయిత కల్పిత స్థాయిని బట్టి కథలను నాలుగు రకాలుగా వర్గీకరించవచ్చు. వాస్తవికత లోపించిన ఊహజనిత కథలు, తక్కువ కల్పితాంశం కలిగిన కథలు, కల్పితాంశం లోపించిన వాస్తవిక కథలు, వాస్తవికత, కల్పితాంశం సమపాళ్లలో కలిగి ఉన్న కథలు. కథ కూడా సృజనాత్మక ప్రక్రియేనని అందరూ ఒప్పుకుంటున్నా. నిజానికి కల్పితానికి, సృజనకు వ్యత్యాసం ఉన్నది. కథలో రచయిత ఊహతో సృజన అవసరమైనా, అది అక్కడే ఆగిపోతే దానిని ‘కల్పితం’ అంటారు. అలా కాకుండా ఊహను వాస్తవికంగా మార్చడానికి ప్రయత్నిస్తే దాన్ని ‘సృజనాత్మకత’ అంటారు. దీని ఆధారంగా కథలను వాస్తవిక, కల్పిత, సృజనాత్మక కథలుగా వర్గీకరించుకోవచ్చు. సృజనాత్మక కథల్లో సామాజిక ఆదర్శం ఉంటుంది. ఆదర్శం సామాజిక సంస్కరణను కోరుకుంటుంది. రచయిత ఊహలో కథాంశం స్వీయ లేదా సామాజిక సమస్య ప్రధానంగా, వాస్తవిక ప్రపంచంతో అనుసంధానమై పరిష్కారం కనుగొనడానికి దారిని అన్వేషిస్తున్నట్లుగా సృజనాత్మక శైలిలో ఉంటుంది. కల్పితాంశ కథలో కథకుడు తనతో పాటుగా పాఠకులను ఊహ ప్రపంచం వరకు మాత్రమే పరిమితం చేయగలడు. వారు మిథ్యా ప్రపంచ అవధులను దాటి వాస్తవిక ప్రపంచంలోకి అడుగుపెట్టలేరు. కాబట్టి, సృజనాత్మక కథల్లో ‘సంస్కరణవాదం’ ఉంటుంది. తెలుగులో మొదటగా వచ్చిన కథల్లో ఈ సంస్కరణవాదమే ప్రధానంగా కనిపిస్తుంది. తెలుగు కథలో కల్పితాంశం క్రమంగా సృజనాత్మకత వైపు పరిణామం చెందడంతోనే కల్పితవాదం నుంచి, వాస్తవిక, సంస్కరణవా దం పరిణామం చెందింది. కల్పిత కథలుగా విక్రమార్క కథలు, దశకుమార చరిత్ర, పంచతంత్ర కథలు, కాశీమజిలీ కథలతో పాటుగా జానపద కథలు భారతీయ సాహిత్యంలో అచిరకాలంగా ప్రజల వన్నెన పొందిన కథలు. కవి త్వం లాగే కథ కూడా కాలంతో పాటు పరిణామం చెంది సంస్కరణవాదం సామాజికవాదంగా మారింది. దీని ఫలితంగా తెలుగులో వచ్చిన కథలు సామాజిక, రాజకీయ, ఆర్థిక మార్పులను ప్రతిబింబించే విధంగా రాయబడినాయి. అభ్యుదయ కథలు, విప్లవ కథలు, దళిత కథలు, స్త్రీవాద కథలు, మైనారిటీ కథలు, బహుజనవాద కథలు, ప్రాంతీయ, అస్పృశ్య ఉద్యమాల నేపథ్యం ఉన్న కథల వంటి అనేక రకాల సంస్కరణ ప్రధానంగా కథా సాహిత్యం వచ్చింది. అయితే, కథా సాహిత్యంలో ఉన్నంతగా సంస్కరణవాదమనేది కవిత్యంలో కనిపించదు. కల్పనలో సంస్కరణవాదమనేది సామాజిక మార్పును ప్రోత్సహించడానికి ఒక సృజనాత్మక కళాసాధనం. గురజాద

రాజనీతితో పాటు సుభాషితం



‘దానేన పాణిర్లుతు కంకణేన/స్నానేన శుద్ధిర్లుతు చందనేన/మానేన తృప్తిర్లుతు భోజనేన/జ్ఞానేన ముక్తిర్లుతు మండనేన’
దానం చేయడంతోనే చేతులు శోభిల్లుతాయి కానీ, కంకణాలు ధరించడం వలన కాదు. స్నానం వలననే దేహశుద్ధి అవుతుంది కానీ, చందన లేపం వల్ల కాదు. ఇచ్చే గౌరవంతోనే తృప్తి కలుగుతుంది కానీ, భోజనం పెట్టడం వల్ల కాదు. జ్ఞానం వల్ల ముక్తి లభిస్తుంది కానీ తిలకాదులు ధరించడం వల్ల కాదు. ఇది ‘చాణక్య నీతిశాస్త్రమ్’లోని అధ్యాయం

సస్పెన్స్ మాస్టర్ సర్క్యస్సు

హిచ్‌కాక్ అంటే సినిమాకు నడకలు నేర్పిన దిగ్గర్లుకుడు. సస్పెన్స్‌కు మారుపేరు. ఓ బ్రాండ్, ఓ ప్రపంచం. ఆయన తీసిన ఒక్కో సినిమా గురించి ఎంతైనా మాట్లాడుకోవచ్చు. ఎందరో దర్శకులకు ఆరాధ్యుడు. ఆయనను అనుసరించి ఎన్నో భాషల్లో, ఎన్నోనో సినిమాలు వచ్చాయి. సస్పెన్స్ సినిమాలకు హిచ్‌కాక్ గీటురాయి. మచ్చుకు ‘సైకో’, ‘బర్డ్ ఆయన పేరు మీదే ‘హిచ్‌కాక్ షెజెంట్స్’ అనే టీవీ షో సుదీర్ఘకాలం నడిచింది. అంతేకాకుండా ‘హిచ్‌కాక్స్ మిస్టరీ మ్యాగజైన్’ వీరిట ఓ పత్రిక కూడా వచ్చింది. చివరికి ఆయన జీవితం మీదే ఆంధోనీ హాఫ్‌బెన్స్ ప్రధాన పాత్రధారిగా ‘హిచ్‌కాక్’ అనే టెలివీజోనే సినిమా వచ్చింది. అలాం టి దర్శక దిగ్గజం గురించి ‘హాస్టర్ ఆఫ్ సస్పెన్స్ హిచ్‌కాక్’ అనే పుస్తకాన్ని తెచ్చిన పులగం చిన్నారాయణ, రవి పాడి చేసింది సాహసం అంటే చిన్నమాట అవుతుంది. నిజానికిది బయోగ్రాఫీయూ లేదా ఫిల్మ్‌గ్రాఫీ యో కాదు. హిచ్‌కాక్ సర్క్యస్సు ఇది. సిం గీతం శ్రీనివాసరావు వంటి దర్శకులు, వీవీకే రంగారావు వంటి పేరొందిన విమర్శకులు, రచయితలు, పాత్రికేయులు రాసిన వ్యాసాలు ఇందులో ఉన్నాయి. అందరూ అభిమానంగా, అపురూపంగానే రాశారు. అంతమంది రచనలను పోగు చేసి, అందంగా గుదిగుచ్చి అం దించారు సంపాదక ద్వయం. సినిమాల చుట్టూ అల్లుకున్న విశేషాలతేల్చే లెక్కలేదు. వీటిని సినీ పరిభాషలో డ్రివియా అంటారు. బాపురే అనిపించే స్థాయిలో ఉన్నది పుస్తకంలోని సేకరణ. దీన్ని హడావుడిగా చదివి పక్కనపడేయొచ్చు. తాపీగా పూర్తి చేయవచ్చు. లేదా రిఫరెన్స్ గ్రంథంగా వాడుకోవచ్చు. హిచ్‌కాక్ తొలిరాళ్లతో తీసిన సైరింకో మూవీస్‌తో సహా దేన్నీ పదిలిపెట్టుకుందా సర్వ సమగ్రంగా తేవడానికి జరిపిన ప్రయత్నాన్ని అభినందించకుండా ఉండకపో. సినీ పబ్లిసిటీ అర్జిస్తూగా నుప్రసిద్ధుడైన ఈశ్వర్ రూపొందించిన అందమైన ముఖచిత్రం తో వెలువడిన 500 పైచిలుకు పేజీల ఈ ఉద్ధృతం తెలుగు సినీ సాహిత్యానికి ఓ కొత్త ఒరవడి దిద్దిందని చెప్పవచ్చు. హిచ్‌కాక్ 125వ జయంతి సందర్భంగా, ఆయ న తొలి సినిమా వందేండ్లు పూర్తిచేసు కున్న సమయంలో ఈ పుస్తకం రావడం విశేషం.




అప్పారావు ‘దిద్దుబాటు’ కథలో వేళ్ళాలోలుడైన భర్తను భార్య కాపాడుకోవడం, బందారు అచ్చమాంబ రాసిన ‘ధన త్రయోదశి’ కథలో దురాశకు లొంగకుండా ఉండటం కథాంశాలు. సురవరం ప్రతాపరెడ్డి వెల్లిచాకిరికి వృతిరేకంగా ‘సంఘాల పంతులు’ కథను రాశాడు. చెరబందరాజు రాసిన విప్లవ కథ ‘చిరంజీవి’. పోలీసు వ్యవస్థను విమర్శిస్తూ, నక్సలిజానికి సానుభూతిగా ఈ కథను రాశాడని ఉమ్మడి ఏపీలోని శాసనసభలో హెరాంమంత్రి చదివి, ఈ కథను ప్రభుత్వం నిషేధించినట్లుగా ప్రకటించారు. నెల్లూరి కేశవస్వామి కథలు పూర్వం సమాజానికి ‘యుగాంతం’ పలికిన కథను, మతంతో సంబంధం లేని ‘కేవలం మనుషులం’ వంటి కథలను రాశారు. పీవీ నరసింహారావు రాసిన ‘గొల్ల రామప్ప’ కథ నిజాం వృతిరేక ఉద్యమ కాలం నాటి కథ. వెల్లిచాకిరి, శ్రమదోషిపిపై బోయ జంగయ్య రాసిన ‘ఎచ్చరిక’, గ్రామీణ దోపిడీ, అణచివేత ప్రధానంగా అల్లం రాజయ్య రాసిన ‘ఎదురు తిరిగితే’ వంటివి అభ్యుదయ కథలు. విప్లవ సాహిత్య అవగాహనలో బహుజన, దళిత జీవన తాత్వికతతో కథలు రాసిన వారు బీఎస్ రామలు. ‘పాలు’ కథలు తెలంగాణ సామాజిక పరిణామాన్ని వివరించే కథలు. తెలంగాణలో దళిత కవిత్యం వచ్చినంతగా కథలు రాలేదనే విమర్శ ఉన్నది. ఈ లోటును గుడిపల్లి నిరంజన్ సంపాదకీయంలో ‘తెలంగాణ దళిత కథలు’, ప్రతి ఏటా వచ్చే ‘కథా వార్షికులు’ ఆ లోటును భర్తీ చేస్తున్నాయి. బోయ జంగయ్య ‘చనిష్కెంటి’ కథ, కాలవ మల్లయ్య ‘చెలి’ కథ, జూపాక సుభద్ర ‘రామకృ మాన్యం’, జాజుల గౌరీ ‘మన్ను బువ్వ’ వంటి కథలతో దళిత స్త్రీలను

తీసుకున్న రాజనీతి, నీతి శ్లోకాలను సంకలనం చేసి చెప్పన్నాను– అంటూ ‘చాణక్య నీతిశాస్త్రమ్’ను వెలువరించాడు. ఇది ‘చాణక్య నీతి దర్శనం’గా కూడా పిలవబడుతోంది. ఈ గ్రంథంలో మొత్తం 17 అధ్యాయాలు, 332 శ్లోకాలూ ఉన్నాయి. ఇందులో రాజనీతి శ్లోకాలు, సమాజహితం కోసం చెప్పిన శ్లోకాలూ ఉన్నాయి. వీటిలోని నీతులు చాలావరకూ సార్వకాలికాలైనా కొన్ని మాత్రం ఆ వాటి సమాజం వరకే పరిమితం. మానవుడు దీనిని యథాశాస్త్రంగా చదివితే దర్శనదేశక కార్యాకార్యాలు, ఎంచివెద్దలు అవగాహన చేసుకోగలడని వక్కాణించినాడు. దేనితో సర్వజ్ఞత్వం సిద్ధిస్తుందో అటువంటి నీతిని లోకహితం కోసం చెప్పిన్నానన్నాడు.

‘దుష్టాధ్యాయ, శతం మిత్రం’

(ఆ. 1, శ్లో.5) అనే శ్లోకంలో మాటవినని భార్య కుల్పితుడైన మిత్రుడు, ఎదురు మాట్లాడే సేవకుడు, విష సర్పం ఉన్న ఇంట్లో నివసించడం మృత్యువే అనడంలో సందేహం లేదంటారు. ఏ ప్రాంతంలో ఆదరాభిమానాలు దొరక వో, ఏ వృత్తి దొరకదో, బంధువులుందరో, విద్యాభ్యాసానికి అవకాశం ఉందరో, ఆ ప్రాంతం నివాసయోగ్యం కాదనీ, వదిలిపెట్టాలని అంటారు. (ఆ.1, శ్లో.8) ప్రతి పర్వతంలో మాణిక్యాల దొరకవు. ప్రతి ఏనుగు కుంభస్థలంలో మిత్రాలులా ఉండవు. అన్ని చోట్లా సజ్జనులూ ఉండరని వివరిస్తాడు. (ఆ.2, శ్లో.9) అతి సౌందర్యవతి కావడం వల్ల నీత, అతి గర్వంతో రావణుడు, అతి దానంతో బలి చక్రవర్తి అంధితులైనారు. కనుక ‘అతి సర్వత్ర పర్వయేత్’ అంటూ, అతిని వదిలి పెట్టాలని చెప్తాడు. (ఆ.3, శ్లో.12) దర్పం ధనంతో రక్షించబడుతుంది, విద్య ధ్వానంతో రక్షింపబడుతుంది, మృదు స్వభావంతో రాజు రక్షింపబడుతాడు. ఇల్లు మంచి పనులతో రక్షింపబడుతుంది. అనే చెప్తాడు. (ఆ.5, శ్లో.9). దేశంలో చేయబడిన పాపాన్ని రాజు, రాజు చేసిన పాపాన్ని పురోహితుడు, భార్య చేసిన పాపాన్ని భర్త, శిష్యుడు చేసిన పాపాన్ని గురువు అనుభవిస్తారని వివరిస్తాడు. (ఆ.6, శ్లో.9) చెడు రాజ్యం ఉండటం కంటే రాజ్యం లేకపోవడం మేలు, చెడు స్నేహితులు ఉండటం కంటే స్నేహితులు లేకపోవడం మేలు, చెడ్డ శిష్యులు ఉండటం కంటే శిష్యుడు లేకపోవడమే మేలు, చెడ్డ భార్య ఉండటం కంటే అసలు భార్య లేకపోవడమే మేలు అని చెప్పిస్తాడు. (ఆ.6, శ్లో.13) విప్రలు భోజనం చేసి, నెమళ్లు మేపు గర్వన విసీ, సజ్జనులు ఇతరుల సంవేదనలను చూసి, పాపాన్నిలు ఇతరుల కష్టాలు చూసి సంతోషిస్తుంటారు అంటూ ఇందులో లోకరీతిని విశదపరుస్తాడు. (ఆ.7,శ్లో.9) దేవుడు కొయ్యలోనే, రాతిలోనే, మట్టిలోనే ఉండడు. మన భావమనందే ఉంటారు. దైవస్థితికి భావమే కారణం అని కలువైన నిజం చెప్తాడు. (ఆ.8, శ్లో.11) సంపాద విష వృక్షానికి అమృతంతో సమానమైన రెండే ఫలాలు. ఒకటి సుభాషిత మాధుర్యాన్ని రుచి చూడటం, రెండు సజ్జన సాంగత్యం కలిగి ఉండటం అంటారు. (ఆ.16, శ్లో.18) పంచ తంత్రానికి మూలమైన ‘తంత్రాభ్యాసం’ (క్రీ.శ.300)లో చెప్పినట్లుగా రాజ గురువు, తత్వనేత్ర, రాజనీతిజ్ఞుడా, వాచస్పతి, శుక్రుడు, వరాహాది ఋషుల సరసన స్మరించబడిన చాణక్యని నీతిశాస్త్రమలో రాజనీతిని గురించి, సమాజ సంస్కరణ గురించి చెప్పే ప్రతి శ్లోకం, నీతిలోధక సుభాషిత యుతం ప్రతివారికీ పఠనియం.



గణనాథుని సన్నిధిలో బుట్టా రేణుక, బుట్టా శివ నీలకంఠ దంపతులు

ఎమ్మిగనూరులో పలు వినాయక మండపాల్లో ప్రత్యేక పూజలు

ప్రజల సుఖసంతోషాలు, రైతుల పాడిపంటల సమృద్ధి, వ్యాపారాభివృద్ధి కోసం ప్రార్థనలు



ఎమ్మిగనూరు, సెప్టెంబర్ 15, ప్రభుత్వ మనం: వినాయక చవితి వర్సదినాన్ని పురస్కరించుకుని ఎమ్మిగనూరు పట్టణంలోని పలు వినాయక మండపాలను వైఎస్ఆర్ కాంగ్రెస్ పార్టీ పార్లమెంట్ సమన్వయకర్త, మాజీ పార్లమెంట్ సభ్యులైన శ్రీమతి బుట్టా రేణుక, బుట్టా శివదేవ్ అధినేత శ్రీ బుట్టా శివ నీలకంఠ దంపతులు సందర్శించి గణనాథుని భక్తిచక్రలతో

దర్శించుకున్నారు. బుట్టా శివదేవ్ కార్యాలయం సమీపం, నెట్టికంటి ఆంజనేయ స్వామి వారి దేవాలయం, శివ సర్కిల్తో పాటు కోర్టు రోడ్డులోని శ్రీ శక్తి వినాయక మండలి, శిల్పా మహా వినాయక మండలి ఆధ్వర్యంలో ఏర్పాటు చేసిన విగ్రహాలకు ప్రత్యేక పూజలు నిర్వహించి మంగళహారతి సమర్పించారు. విశ్వేశ్వరుని కృపతో ప్రజలందరూ సుఖసంతోషాలతో ఉండాలని, రైతుల పాడిపంటలతో సుబిక్షంగా వర్షిల్లాలని, వ్యాపారస్థులు దినదినాభివృద్ధి సాధించాలని, ప్రతి కుటుంబంలో ఆరోగ్యం, శాంతి,

సౌభాగ్యం, అష్టవైభవాలు వెల్లివిరియాలని బుట్టా దంపతులు ప్రార్థించారు. వినాయక చవితి సందర్భంగా ఆయా మండపాల భక్తులతో కిక్కిరిసిపోతూ, గణనాథుని నామస్మరణతో ఎమ్మిగనూరు పట్టణం ఆధ్యాత్మిక శోభను సంతరించుకుంది.

కరువు కోరికల్లో వేరుచేసినగ రైతు..!

రూ.2 లక్షల అప్పు చేసి పంట వేస్తే.. చేతికందకుండానే ఎండిపోయింది!

కరువు మండలంగా ప్రకటించి రైతులను అదుకోవాలి -

- సీబీఐ నేత రోజుపాడు వెంకటేశ్వర్లు డిమాండ్

తుగ్గలి, సెప్టెంబర్ 15 (ప్రభుత్వ మనం.న్యూస్): కష్టపడి పంట సాగు చేసి అప్పులు తీర్చుకుందామనుకున్న రైతుకు కరువు కన్నీళ్లనే మిగిల్చింది. తుగ్గలి మండలం కడమకుంట్ల పంచాయతీ పరిధిలోని రోజుపాడు తండ్రిని చెందిన బనావత్ దేవప్ప భార్య ఈశ్వరీ నాయక్ తనకున్న నాలుగు ఎకరాల పొలంలో సుమారు రూ.2 లక్షల అప్పు చేసి జూన్ నెలలో వేరుశనగ పంట సాగు చేశారు. అయితే వర్షాలు లేకపోవడంతో పంట పూర్తిగా ఎండిపోయి రైతు ఆలస్యం అవ్వడం చేసింది. వర్షాభావ పరిస్థితుల కారణంగా పంట ఎడగకపోవడంతో ప్రస్తుతం ఎండిపోయిన వేరుశనగ పంట కనీసం పశువులకు కూడా పనికిరాని దుస్థితి నెలకొంది. పెట్టుబడి మొత్తం నష్టపోవడంతో రైతు కుటుంబం తీవ్ర ఆవేదనకు గురవుతోంది.

పొలాన్ని పరిశీలించిన వ్యవసాయ అధికారులు

పంట నష్టంపై సమాచారం అందుకున్న వ్యవసాయ అధికారులు సాయరెడ్డి, ఎంపీఈఓ, మహిష్ రైతు పొలాన్ని సందర్శించి పంట పరిస్థితిని పరిశీలించారు. రైతు వేరుశనగ పంటను ఆన్లైన్లో సమాచారం చేసుకున్నారని, పంటకు సంబంధించిన ఇన్సూరెన్స్ కూడా చెల్లించారని తెలిపారు. నిబంధనల ప్రకారం పంట నష్టపరిహారం



అందేలా చర్యలు ఉంటాయని రైతుకు భరోసా ఇచ్చారు.

కరువు మండలంగా ప్రకటించాలి

ఈ సందర్భంగా సీబీఐ జిల్లా సమితి సభ్యులు రోజుపాడు వెంకటేశ్వర్లు మాట్లాడుతూ.. తుగ్గలి మండలంలో వర్షాలు లేక అప్పులు చేసి సాగు చేసిన అనేక మంది రైతుల పంటలు పూర్తిగా

నాశనమయ్యాయని ఆవేదన వ్యక్తం చేశారు. రైతుల పరిస్థితిని ప్రభుత్వం వెంటనే గుర్తించి కరువు మండలంగా ప్రకటించాలని డిమాండ్ చేశారు. పంట నష్టపోయిన ప్రతి రైతుకు నష్టపరిహారం అందించాలని, పంట భీమా పరిహారం త్వరగా అందేలా చర్యలు తీసుకోవాలని కోరారు. అప్పుల భారంతో కుంగిపోతున్న రైతులను అన్ని విధాలా ఆదుకోవాలని ప్రభుత్వాన్ని డిమాండ్ చేశారు.

జర్నలిస్టును మెడపట్టి గెంటేస్తారా..?

పత్రికాండ అర్బన్ సీబీఐ జయన్న తీరుపై

ఏపీఎంఎఫ్ తీవ్ర ఆగ్రహం

సీబీఐ జయన్నను వెంటనే సస్పెండ్ చేయాలి --

ఏపీఎంఎఫ్ నేతల డిమాండ్

తుగ్గలి, సెప్టెంబర్ 15 (ప్రభుత్వ మనం.న్యూస్): వార్తా సేకరణ కోసం పత్రికాండ పోలీస్ స్టేషన్ ఆవరణలోకి వెళ్లిన విశాలాంధ్ర విలేజ్ ఎం. నాగరాజుపై సీబీఐ జయన్న దురుసుగా ప్రవర్తించి, మెడపట్టి బయటకు గెంటివేయడంతో ఆంధ్రప్రదేశ్ మీడియా ఫెడరేషన్ (ఏపీఎంఎఫ్) పత్రికాండ నియోజకవర్గ నాయకులు తీవ్రంగా ఖండించారు. ఈ సందర్భంగా ఏపీఎంఎఫ్ పత్రికాండ నియోజకవర్గ అధ్యక్షుడు ఎం. శేఖర్ గౌడ్, ఉపాధ్యక్షుడు సి. సురేష్



మాట్లాడుతూ.. ఈ నెల 11న వార్తా సేకరణ కోసం పత్రికాండ

పోలీస్ స్టేషన్ కు వెళ్లిన జర్నలిస్టు ఎం. నాగరాజుతో సీబీఐ జయన్న దురుసుగా వ్యవహరించడమే కాకుండా మెడపట్టి బయటకు పంపించడం తీవ్రంగా ఖండించాల్సిన విషయమన్నారు. జర్నలిస్టులను అవమానిస్తే ఊరుకునేది లేదు.. సమాజంలో జరిగే మంచి చెడులను ప్రజలకు పట్టెల ద్వారా తెలియజేస్తున్న విలేజ్ కలర్ పట్ల పోలీసు అధికారులు బాధ్యతాయుతంగా వ్యవహరించాల్సి ఉందన్నారు. సీబీఐ స్టాఫ్ లో ఉన్న అధికారి జర్నలిస్టుల పట్ల అసభ్య వ్యవహారంతో మాట్లాడటం, దురుసుగా వ్యవహరించడం ఎంతవరకు సమంజసమని ప్రశ్నించారు. జర్నలిస్టుల అత్యగౌరవాన్ని దెబ్బతీసేలా వ్యవహరించిన సీబీఐ జయన్నపై ఉన్నతాధికారులు వెంటనే చర్యలు తీసుకోవాలని, సస్పెండ్ చేయాలని ఏపీఎంఎఫ్ నాయకులు డిమాండ్ చేశారు. లేదంటే జర్నలిస్టుల హక్కుల పరిరక్షణ కోసం రాష్ట్రవ్యాప్తంగా ఆందోళన చేపట్టాల్సి విజ్ఞప్తం చేస్తున్నారన్నారు. ఈ కార్యక్రమంలో విజ్ఞప్తం గౌడ్, విజ్ఞప్తం నాయుడు, రంగన్న, రాంప్రతాప్ గౌడ్, చిప్పగిరి రామ, పి. రాజు, మహిష్, వి. నారాయణ, ఆర్. రామంజనేయులు, కిషోర్ కుమార్ తదితరులు పాల్గొన్నారు.

తుగ్గలిలో ఘనంగా

రెండో రోజు వినాయకచవితి వేడుకలు

భక్తులతో కిక్కిరిసినది వినాయక మండపం.. ప్రత్యేక పూజలు, సందడిగా ఉత్సవాలు



తుగ్గలి, సెప్టెంబర్ 15 (ప్రభుత్వ మనం.న్యూస్): మండల కేంద్రమైన తుగ్గలిలో వినాయక చవితి వేడుకలు రెండో రోజు కూడా భక్తిచక్రలతో ఘనంగా కొనసాగాయి. వినాయక మండపం భక్తులతో కిక్కిరిసి పండగ వాతావరణాన్ని తలపించింది. ఉదయం నుంచి భక్తులు పెద్ద సంఖ్యలో తరలివచ్చి గణనాథుని దర్శించుకుని ప్రత్యేక పూజలు నిర్వహించారు. విశ్వేశ్వరుడి ఆశీస్సులతో గ్రామ ప్రజలకు సుఖసంతోషాలు, ఆయురారోగ్యాల కలగాలని భక్తులు ఆకాంక్షించారు. మండపం వద్ద ఉత్సవ కమిటీ సభ్యులు, యువకులు భక్తులకు ఎలాంటి ఇబ్బందులు కలగకుండా ఏర్పాటు చేసిన పర్యవేక్షించారు. రెండో రోజు వేడుకల్లో వడ్ల బాలు, వడ్ల అబి, బెన్న సురేష్, పాల నారాయణ, బెన్న సరస్వతి, వడ్ల రామకృష్ణ, వడ్ల నాగరాజు, బోయ వంశీ, వడ్ల ధను, రవిశేఖ తదితరులు పాల్గొని వేడుకలను విజయవంతం చేశారు. దీంతో తుగ్గలిలో పండగ సందడి నెలకొంది.

ట్రాక్టర్ నుంచి రాళ్లు దించుతుండగా.. కరెంట్ షాక్!

18 ఏళ్ల యువకుడి మృతి.. జొన్నగిరి పోలీసుల కేసు నమోదు



తుగ్గలి, సెప్టెంబర్ 15 (ప్రభుత్వ మనం.న్యూస్): తుగ్గలి మండల పరిధిలోని ఉప్పరపల్లి గ్రామంలో విషాద ఘటన చోటుచేసుకుంది. ట్రాక్టర్ హవాలో పనికి వెళ్లిన ఎరుకల విక్రమ్ (18) విద్యుత్ షాక్ కు గురై మృతి చెందారు. ఈ రోజు ఉదయం సుమారు 8 గంటల సమయంలో ట్రాక్టర్లోని రాక్షసు అదే గ్రామానికి చెందిన రాముల రంగన్న ఇంటి వద్ద అన్లోడ్ చేస్తుండగా.. ప్రమాదవశాత్తు ట్రాక్టర్లోని రాక్షసు కిందికి తీసుకున్న సమయంలో పైన ఉన్న విద్యుత్ వైర్ విక్రమ్ తలకు, చేతికి తగిలింది. దీంతో ఒక్కసారిగా విద్యుత్ షాక్ కు గురై కిందపడిపోయి ఆక్రమికత్వదే మృతి చెందినట్లు సమాచారం. మృతుడి తండ్రి ఎరుకల మురార్జీ ఇచ్చిన ఫిర్యాదు మేరకు జొన్నగిరి పోలీసులు కేసు నమోదు చేసి దర్యాప్తు చేపట్టారు. ప్రమాదానికి సంబంధించిన పూర్తి వివరాలను పోలీసులు పరిశీలిస్తున్నారు.

హుందీ లెక్కింపు...!!

స్వామి వారి కానుకలు వేసిన హుందీ ఆదాయం

రూ.1,20,72,793

అన్నదానం హుందీ రూ.10,76,772

మొత్తం రూ. =0.1,31,49,565

సెంట్రల్ బ్యాంక్ ఆఫ్ శ్రీలంక రూ.50

గోల్డ్ .. 31,గ్రామ్స్ 770 ఏంజి

సిల్వర్...14 కేజీల 500 గ్రామ్స్



చదువుకు దూరమయ్యే చిన్నారులకు అండగా..

సీజనల్ హాస్టల్ ప్రారంభం

ఎడ్లలదొడ్డిలో సమగ్ర శిక్షణ అభివృద్ధి ఆధ్వర్యంలో వసతి గృహం ప్రారంభం




తుగ్గలి, సెప్టెంబర్ 15 (ప్రభుత్వ మనం.న్యూస్): తుగ్గలి మండల పరిధిలోని ఎడ్లలదొడ్డి గ్రామంలో సీజనల్ హాస్టల్ ను విద్యార్థులు అధికారులు ప్రారంభించారు. గ్రామీణ ప్రాంతాల్లో చదువుకు దూరమయ్యే చిన్నారులు విద్యను కొనసాగించేలా "అందరూ చదవాలి.. అందరూ ఎదగాలి" అనే లక్ష్యంతో సమగ్ర శిక్షణ అభివృద్ధి ఆధ్వర్యంలో ఈ సీజనల్ హాస్టల్ ను ఏర్పాటు చేశారు. ఈ కార్యక్రమాన్ని ఎంఈఓ-1 ప్రవీణ, ఎంఈఓ రామ వెంకటేశ్వర్లు గౌడ్ ప్రారంభించారు. ఈ సందర్భంగా వారు మాట్లాడుతూ.. విద్యార్థులు చదువుకు దూరం కాకుండా వారికి అవసరమైన వసతి, విద్యా సౌకర్యాలు అందించేందుకు సీజనల్ హాస్టల్ ఎంతో ఉపయోగపడుతుందని తెలిపారు. తల్లిదండ్రులు తమ పిల్లలను క్రమం తప్పకుండా పాఠశాలకు పంపించి, విద్యాభ్యాసాన్ని కొనసాగించేలా ప్రోత్సహించాలని సూచించారు. కార్యక్రమంలో శ్రీనివాసులు గౌడ్, ప్రతాప్ యాదవ్, సర్పంచ్ రాములు, పాఠశాల హెడ్మాస్టర్, ఉపాధ్యాయులు తదితరులు పాల్గొన్నారు. చిన్నారుల చదువుకు అండగా నిలుస్తున్న సీజనల్ హాస్టల్ పై గ్రామస్థులు హర్షం వ్యక్తం చేశారు.

తుగ్గలిలో 56 పోలింగ్ కేంద్రాలు..!

ఎంపీటీసీ, జడ్పీటీసీ ఎన్నికలకు ముసాయిదా జాబితా విడుదల

అభ్యంతరాలకు 2 రోజుల గడువు.. 16న రాజకీయ పార్టీలతో కీలక సమావేశం



తుగ్గలి, సెప్టెంబర్ 15 (ప్రభుత్వ మనం.న్యూస్): రాబోయే ఎంపీటీసీ, జడ్పీటీసీ ఎన్నికలకు తుగ్గలి మండలంలో 56 పోలింగ్ కేంద్రాలను గుర్తించినట్లు ఎంపీటీసీ తెలిపారు. ఈ మేరకు పోలింగ్ కేంద్రాల ముసాయిదా జాబితాను మంగళవారం అన్ని గ్రామ పంచాయతీలలో ప్రకటించారు. పోలింగ్ కేంద్రాల ఏర్పాటుపై ఎవరికైనా అభ్యంతరాలు ఉంటే సెప్టెంబర్ 15, 16 తేదీల్లో సంబంధిత అధికారులకు తెలియజేయాలని సూచించారు. ఇదిలా ఉండగా, పోలింగ్ కేంద్రాల ఏర్పాటు, నిర్వహణపై రాజకీయ పార్టీల ప్రతినిధులతో సెప్టెంబర్ 16న ఉదయం 11 గంటలకు తుగ్గలి మండల పరిషత్ కార్యాలయంలో సమావేశం నిర్వహించనున్నట్లు ఎంపీటీసీ తెలిపారు. కావున మండలంలోని అన్ని రాజకీయ పార్టీల ప్రతినిధులు తప్పనిసరిగా సమావేశానికి హాజరై తమ సూచనలు, అభ్యంతరాలను తెలియజేయాలని కోరారు.

హిందీ భాషను ప్రతి ఒక్కరు నేర్చుకోవాలి

ప్రధానోపాధ్యాయులు ఉపరాజకీయకర్త



పెద్దకడుబూరు, సెప్టెంబర్ 15, ప్రభుత్వ మనం: మండల కేంద్రమైన పెద్దకడు బూరు గ్రామంలో లో స్థానిక జిల్లా పరిషత్ ఉన్నత పాఠశాల పెద్దకడుబూరు నందు మంగళ వారం హిందీ దినోత్సవ వేడుకలు ఘనంగా నిర్వహించడం జరిగింది ఈ సందర్భంగా ప్రధానోపాధ్యాయులు శ్రీమతి ఉమా రాజేశ్వరమ్మా మాట్లాడుతూ "త్రిభాషా సూత్రాన్ని అనుసరించి హిందీని తప్పక నేర్చుకోవాలని, హిందీని నేర్చుకుంటే దేశమంతా ఏ ప్రాంతంలోనైనా స్వేచ్ఛగా భావవ్యక్తకరణ చేసుకోవచ్చని తెలియజేశారు. అలాగే హిందీ ఉపాధ్యాయులు శ్రీయుతులు రాజాగారు మాట్లాడుతూ "నిన్ను నిర్వహించాల్సిన హిందీ దినోత్సవ నిన్న నెలవచ్చి దినం కారణంగా ఈరోజు జరుపుకుంటున్నామని. 1949 సెప్టెంబర్ 14వ తేదీన రాజ్యాంగం 8వ షెడ్యూల్లో 351 అధికరణం కింద హిందీ భాషను అధికార భాషగా రాజ్యాంగంలో పొందవలసినదం జరిగింది. హిందీ ప్రతి ఒక్కరు నేర్చుకుంటే దేశంలో ఏ ప్రాంతంలో అయినా ఉపాధి అవకాశాలు కల్పించ బడతాయని, కేంద్ర ప్రభుత్వం నిర్వహించే ప్రభుత్వ ఉద్యోగాలన్నింటిలో హిందీ భాషలో ప్రశ్నాపత్రం ఉంటుంది. కాబట్టి ప్రతి ఒక్కరు హిందీని తప్పక నేర్చుకోవాలని తెలియజేశారు. హిందీ భాష ను ఆధారంగా చేసుకుని సాంస్కృతిక కార్యక్రమాలు, హిందీలో పర్యావరణ ప్రాముఖ్యతను తెలియజేసే నాటికలను కూడా విద్యార్థుల చేత ప్రదర్శించబడింది. హిందీ దినోత్సవ సందర్భంగా నిర్వహించిన వక్రత్వము, చిత్రలేఖనం తదితర పోటీలలో గెలుపొందిన విద్యార్థిని, విద్యార్థులకు పాఠశాల హెచ్.ఎం.ఎలాగో ఉపాధ్యాయుల చేతుల మీదుగా బహుమతులు ప్రధానం చేయడం జరిగింది. ఈ కార్యక్రమంలో పాఠశాల ఉపాధ్యాయుని, ఉపాధ్యాయుల తో పాటు విద్యార్థులు పాల్గొన్నారు.